

Il-Konti Salvu Mattei

Benefattur tal-Istatwa ta' San Ġiljan

Prof. Horatio Caesar Roger Vella

L-istatwa ta' San Ġiljan ġewwa l-Parroċċa ta' San Ġiljan saret minn Karlu Darmanin, il-bużbużnannu tal-mara tiegħi, Vivienne née Caruana u thallset minn Salvu Mattei.¹ Il-kuntratt, li kien jorbot lil Mattei biex iħallas lil Darmanin tal-istatwa wara li tkun lesta u ċċertifikata minn perit, sar għand in-Nutar Mikiel Alwiġi Casolani fid-19 ta' Ottubru, 1892, u deher ippubblikat f'paġna 298 tal-pubblikazzjoni 'San Ġiljan Mitt Sena Parroċċa 1891-1991'. Bil-Malti, dan il-kuntratt jgħid hekk:

"Id-19 ta' Ottubru, 1892.

Quddiemi, Nutar, preżenti x-xhieda miktuba isfel, idonei skont il-liġi, u ma jigux u lanqas huma qraba ta' dawkl li qed jidhru quddiemi fil-grad i kkontemplati mil-liġi, huma preżenti personalment il-Wisq Reverendu Saċerdot Duttur Dun Ġużepp Scerri, bin il-mibki Sinjur Kostantinu, imwieled f'Birkirkara, Kappillan ta' San Ġiljan, fejn joqgħod, il-Benestant Sinjur Salvu Mattei, bin il-mibki Sinjur Karlu, imwieled u joqgħod fil-Belt Valletta, u l-Mastru Skultur Sinjur Karlu Darmanin, bin il-mibki Ġużeppi, imwieled f'Senglea u joqgħod fi Triq San Ġużepp, il-Hamrun, liema (persuni) jiddikkjaraw li wara li l-ġa msemmi Sinjur (Salvu) Mattei għamel l-offerta lill-Knisja Parrokkjali ta' San Ġiljan tas-somma neċessarja biex jakkwista għall-istess knisja statwa tal-qaddis titular (San Ġiljan), liema offerta hija mġedda f'dan l-att, l-istess Kappillan Scerri, f'din il-pożizzjoni tiegħu u għan-nom tal-Knisja rrapprezentata minnu, aċċetta kif ukoll jaċċetta din l-offerta. Li wara l-istess Sinjuri Kappillan Scerri u Salvu Mattei bi qbil komuni ddeċidew li l-istatwa ġa msemmija għandha ssir b'xogħol is-Sinjur Karlu Darmanin, l-ieħor li qed jidher (quddiemna), li aċċetta l-inkarigu li jagħmilha skont il-mudell ġa ppreparat għas-somma ta' sitta u għoxrin Sterlini, li l-ġa msemmi Sinjur Mattei obbliga lillu nnifsu li jhallsu mal-konsenja tal-istatwa skont dawn il-kundizzjonijiet li ġejjin.

L-ewwel. Li fl-eżekuzzjoni tax-xogħol, u speċjalment għal dak li





jirrigwarda l-poża, il-proporzjonijiet u l-kuluri, il-
ga msemmi Sur Darmanin għandu joqgħod għad-
direzżjoni tal-perit li għandu jiġi nnominat bi qbil
komuni tal-ga msemmija Sinjuri Kappillan Scerri u
Salvu Mattei.

It-tieni. Li l-kuluri għandhom ikunu mill-iktar
fini u li l-induratura għandha tkun hekk pura, li
għandha tkun esegwita mill-persuna li għandha
tiġi nnominata mill-ga msemmija Sinjuri Kappillan
Scerri u Salvu Mattei a spejjeż tabilhaqq tal-istess
Sinjur Mattei.

It-tielet. Li l-istatwa, mir-ras għas-saqajn, għandha
tkun ta' għoli ta' sitt piedi.

Ir-raba'. Li s-sitta u għoxrin Liri ga indikati għad
ikunu mħallsa mis-Sinjur Mattei lis-Sinjur Darmanin
bil-patt li l-istatwa tkun waslet fi tmiemha u
mgħoddija lill-Kappillan Duttur Scerri mhux
iktar tard mill-ewwel ta' Awwissu tas-sena li
gejja, 1893, flimkien maċ-ċertifikat tal-perit li
għandu jiġi nnominat kif intqal iktar 'il fuq, li
kolloxx ikun sar b'sodisfazzjon sħiħ.

Għarraffa lil (dawn) prezenti dwar l-importanza
ta' kull parti ta' dan l-att.

Magħmul u ppubblikat f'Malta fid-dar tal-
villeġġjatura tas-Sinjur Mattei li tinsab f'San
Ġiljan fi Triq ir-Rjali numru sitta u tletin, fil-
preżenza tal-kummerċjant Wistin Zerafa, bin
Ġużeppi, imwieded f'Birkirkara u joqgħod f'San
Ġiljan, u tas-Surgent tal-Pulizija Eżekuttiva,
Ġużeppi Monreal, bin Karlu, imwieded fiż-
Żurrieq u joqgħod f'San Ġiljan, xhieda li, flimkien
miegħi, Nutar, u ma' dawn li qed jidhru flimkien,
jiddikkjaraw li mhux qed jitolbu ipoteki għal
dak li jirrigwarda dan il-qbil, (li) huma ffirmati
(kif gej).

Ġużeppi Scerri, Kappillan

Karlu Darmanin



*Carlo Darmanin mal-buzzett ta' San Ġiljan.
Impressjoni artistika ta' David Borg għall-waħda
mill-bandalori li jintramaw quddiem il-knisja
fil-ġranet tal-festa.*

Salvu Mattei

Ġużeppi Monreal, Supretendent tal-Pulizija, xhud


Wistin Zerafa, xhud

Mikiel Alwiġ Casolani, Nutar Pubbliku ta' Malta."

Minn dan il-kuntratt nafu li Salvu Mattei kien benestant, u li f'San Ġiljan kien joġġhod f'numru 36, Triq Irjali, li wara saret Triq il-Kbira (Main Street). Dan li ġej huwa tagħrif genealoġiku fuq il-familja ta' Salvu Mattei u martu, Karmela née Metropoli.

Il-Konti Salvu Mattei, bin Karlu u Tekla Scifo, iżżewweġ lil Karmela Metropoli fl-1856. Huwa kien bin u missier razza tal-Kontijiet u Duki, u miet tliet snin biss wara li sar dan il-kuntratt, jġifieri, fl-1895. Uliedhom kienu Ferdinandu, Duka ta' Mondello, u Ġwanni Battista, li fl-1901 iżżewweġ lil Adelajda Borg Olivier dei Principi di Mistra. Hu Salvu Mattei kien Ġwanni Battista, li fl-1860 iżżewweġ lil Marija Micallef. Bint in-neputija ta' dan Ġwanni Battista Mattei, Alessandra, li twieldet fl-1922 u mietet fl-2009, iżżewġet, fl-1943, lill-Avukat Dottor George Borg Olivier, li wara sar Prim Ministru ta' Malta.

Missier Salvu Mattei, Karlu, bin Franġisku u Fortunata Cachia, iżżewweġ lil Tekla Scifo, bint Salvu u Anna Bernard, fil-Knisja tal-Portu Salvu fil-Belt Valletta fis-17 ta' Lulju tal-1821, u miet fl-1825. Missieru, Franġisku Mattei, bin Antonju u Tereza Cini, iżżewweġ lil Fortunata Cachia, bint Mikiel Anġlu u Marija Cottonett, f'Senglea fil-25 ta' Novembru tal-1794, u miet fl-1854, waqt li missieru, Antonju Mattei, bin Alwiġi u n-Nobbli Marija Abela, iżżewweġ lil Tereza Cini, bint Mikiel Anġlu u Marija f'Senglea fis-7 ta' Ġunju tal-1760. Hut Antonju Mattei kienu Karlu, li iżżewweġ lil Filippa Scarloni sive Scarphoni f'Senglea fid-29 ta' Novembru tal-1751, u Marcella, li iżżewweġet lil Saver Depares f'Senglea fl-1757. L-aħħar imsemmi Karlu Mattei kien missier l-Arcisqof ta' Malta u ta' Rodi, Mons. Ferdinandu Mattei, li tweled fl-1761, irriżenja fl-1807, u miet fl-1829. Dan ifisser li l-Arcisqof kien prim kuġin tan-nannu ta' Salvu Mattei. Alwiġi Mattei, bin il-Kaptan Francesco Mattei u




L-arma tal-familja Mattei fuq wara tal-pedestall l-originali tal-istatwa ta' San Ġiljan, flimkien ma' skriżżjoni li tghid li l-vara ġiet irregalata minn Salvatore Mattei fis-sena 1893.

I-Kontessa Evangelista Cornelio, twieled fl-1683, iżżewweġ lin-Nobbli Marija Abela, bint Antonju u Veronika, f'Senglea fid-29 ta' Jannar tal-1719 u miet fl-1764. Missieru, il-Kaptan Frangisku Mattei, gie minn Korsika, u żżewweġ lill-Kontessa Evangelista Cornelio, bint Onoratu u Izabella Grima, f'Senglea fis-16 ta' Frar tal-1681. Il-linja tal-Kontijiet tal-familja Mattei tibda minn din il-Kontessa Cornelio u tmur lura saż-żmien Bizantin.

Il-mara ta' Salvu Mattei, Karmela, kienet bint Ġużeppi Metropoli u Ġovanna Calleja li żżewġu fil-Belt Valletta fl-1831. Hutha kienu Grazzja Metropoli li żżewġet lill-Konti Leandru dei Conti Preziosi fl-1858, u Marija Metropoli li żżewġet proprju lil Dottor Annetto A. Caruana fl-1861, li fl-1882 kiteb ir-*Report on the Phoenician and Roman Antiquities in the group of the islands of Malta*. Ġużeppi Metropoli kien bin Orazju, li żżewweġ lil Felicita Triganza, bint Ġużeppi u Ġovanna, fil-Knisja tal-Portu Salvu fil-Belt Valletta fit-13 ta' Novembru, 1781, waqt li missier Orazju Metropoli, Georgos, bin Georgos u Tereza, gie mill-Greċja u fil-25 ta' Jannar, 1729, iżżewweġ lil Ġakobina Cappari, bint Ġużeppi u Ġlorma, fil-Knisja ta' San Pawl Nawfragu fil-Belt Valletta.

Minn dan ta' fuq wiehed jara li waqt li l-familja Mattei kienet minn Senglea, dik ta' Metropoli kienet mill-Belt Valletta. Il-konnessjoni li Salvu Mattei kellu ma' Senglea setgħet għinet biex isir jaf aħjar lil Karlu Darmanin.

Dan li ġej huwa rikostruzzjoni ta' dawn iż-żewġ familji, Mattei u Metropoli:



Ġw. Battista Mattei-Marija Micallef (1)

Vinċenz Mattei-Karmela Fenech

Alfredu Mattei-Konstantina Mattei

Dott. G. Borg Olivier-Alessandra Mattei Edward Micallef Eynaud-Veronica Mattei

Alexander Aloisio-Carol Micallef Eynaud

Chantelle Aloisio

Saver Depares-Marcella Mattei (2)

Ġużeppi Depares-Tereza Zammit

Antonju Depares-**Nobbli Benedetta Caruana Orsini**

Dun Frangisku Depares

-Margerita Pisani de Fournier de Pausier

Sor Marċella Depares

Patri Antonju Depares

Sor Marċella Depares

Sor Fortunata Depares

Ġużeppi Depares-Grazzja Cutajar

Salvu Zarb dei Baroni Inguanez-Carmela Depares

Georgos Metropoli-Tereza

Ġużeppi Cappari-Ġlorma

Georgos Metropoli-Ġakobina Cappari

Ġużeppi Triganza-Ġovanna

Pietru Briffa-Marija Metropoli

Orazju Metropoli-Feliċita Triganza

Frangisku Calleja-Marija

Remiġju Critien-Rożalea Metropoli

Ġużeppi Metropoli-Ġovanna Calleja

Mikiel Metropoli

Leandru dei Preziosi-Grazzja Metropoli

Salvu Mattei-Karmela Metropoli (3)

Dott. Annetto Caruana-Marija Metropoli

Enriku Critien-Ġovanna Zarb

Ġużeppi Critien-Karmela Azzopardi

Ġovanni Critien-Karmela Ellul

Dott. Attilju Critien M.P.-Ethel Jewitt

Antonju Diacono-Erminja Critien

Maġġur Frank Critien-May Grech

Anton Critien-Geraldine Storace

Fra John Edward Critien

Godfrey Critien-Ann Micallef

Referenzi

¹ Iktar fuq Karlu Darmanin, wiehed jista' jara H.C.R. Vella (1998), "Karlu Darmanin u Hal Kirkop", *Ghaqda Mużikali San Leonardu Festa 1998*, 77-80; H.C.R. Vella (2009), *Ganni Darmanin u l-istatwa tal-Madonna tal-Ġilju tal-Imqabba* (Imqabba, Soċjetà Mużikali Madonna tal-Ġilju), u H.C.R. Vella (2016), "Ganni Darmanin u l-istatwa tal-Madonna tal-Ġilju tal-Imqabba", *Madonna tal-Ġilju, Imqabba*, 43-55.